

---

Mayın 11-də Təhsil Nazirliyində məktəblər arasında "FIRST LEGO League (FLL) Azərbaycan" mühəndislik və robototexnika yarışına həsr olunan mətbuat konfransı keçirilib.

Mətbuat konfransında Təhsil Nazirliyinin sektor müdiri Ayla Həsənova bildirib ki, Danimarkanın "LEGO" qrupu və ABŞ-ın "FIRST" (For Inspiration and Recognition of Science and Technology) təşkilatının ortaq layihəsi olan FLL 1999-cu ildən bəri hər il təşkil edilən yarışdır. Yarışın keçirilməsinin məqsədi ümumtəhsil məktəblərində gələcək üçün elm və texnologiyalarla maraqlı olmağı, hazırlanmış global problemlərin elmi-texniki həllini öz töhfələrini verməyə həvəsləndirməkdir.

Dünya Dünyanın 80-dən artıq ölkəsində 250 mindən çox məktəblinin iştirak etdiyi keçirilən FLL bu il Azərbaycanda da təşkil olunacaq.

Konfransda çıxış edən "ADA" Universiteti informasiya texnologiyalar və mühəndislik fakültəsinin dekanı vəzifəsini icra edən Araz Yusubov, "Mars Academy" MMC-nin direktoru Zeyda Allahverdiyeva "FIRST LEGO League (FLL) Azərbaycan" mühəndislik və robototexnika yarışının həmmiyyətində bəhs ediblər.

Qeyd olunub ki, bu il yarışın mövzusu "Hidrodinamika: suyun səyahəti"dir. FLL çərçivəsində hər komandada dörd məktəbli olmaqla 12 komanda dörd kateqoriya – 7 yaşa deyərli, layihə təqdimatı, robot dizaynı və robot yarışları üzrə gücünü sınayacaq.

[Təhsil Nazirliyi](#), ["ADA" Universiteti](#) və ["Mars Academy"](#) MMC-nin birgə təşkilatçılığı ilə mayın 12-də "ADA" Universitetində keçiriləcək bu yarışların yekununda iştirakçılar medal və sertifikatlar, müxtəlif kateqoriyalar üzrə qalib komandalar kuboklarla mükafatlandırılacaqlar. Çempion olan məktəb komandası isə iyunun 6-dan 8-dək Estoniyanın paytaxtı Tallində keçiriləcək Açıq Beynəlxalq Turnirdə iştirak edəcək.